

Krynica

ŠALTINIS

Bielaruskaja Narodnaja Hazeta

Vychodzić u aŭtorki i piatnicy.

№ 19 (728).

Cana 10 ct.

VILNIA, 8. III. 1940 h.

Hod vydańnia X XII.

Padpiska na hod — 5 litai, na paŭhoda — 3 lity.
Zahranicu — ūdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Zavalinē g-vē 1—2,
tel. 28-32

Adres red. i admin.: Vilnia, Zavalnaja vul. 1—2.
Redakcyja i administracyja adčyniena 10—14 hadz.
Redaktor pryjmaje 9—10 hadz.

Jubilejny hod Franciška Bahuševiča

Na 1940 hod prypadaje cely rad bielaruskich jubilejnych dataŭ, ale najvažniejšymi žjaŭlajucca try daty, žviazanyja z naradžeńniem, pracaju i śmierciaj vialikaha bielaruskaha patryjota, paeta Franciška Bahuševiča. Daty hetyja nastupnyja:

100-hodździe z dnia naradžeńnia Franciška Bahuševiča (ad 9 sakavika 1840 h.) u Ašmianščynie;

50-hodździe z dnia padrychtoŭki i nakiravańnia ū druk pieršaje knihi vieršaŭ Franciška Bahuševiča pad nazovam „Dudka Bielaruskaja“, da jakoj jon napisaŭ u 1890 hodzie svaju znamianituju „Pradmovu“, staŭšu ju zapraŭdnaju prahramaju dla ūsiaho bielaruskaha adradžeńskaha ruchu; knihu hetuju, z pryčyn cenzurnych, nie ūdałosia ū toj-ža hod vydrukavać na terytoryi bytoj carskaj Rásiei i jana vyjšła z druku ū nastupnym 1891 hodzie ū Krakavie. Ale my pavinny žviazvać jaje z tym hodam, kali była napisana „Pradmovu“, jakaja ūžo ū rukapisie stałasja viadomaj celamu radu bielaruskich patryjotaŭ; i narešcie —

40-ja ūhodki śmierci Fr. Bahuševiča, jakaja nastupiła 15 krasavika 1900 hodu, h. zn. praz 10 hod pašla napisańnia pradmovy da zborniku „Dudka Bielaruskaja“.

Da rečy zaznačyć, što ū hetyja try daty ūplatajecca jšče adna historyčnaja data: na miažy 1939 i 1940 hadoŭ, h. zn. praz 50 hadoŭ pašla napisańnia palkaje „Pradmovy“, Bielarus stałasja, narešcie, abjadnanaju adzinaccaci milijonnaju dziaŭavaju.

„Pradmovu“ Fr. Bahuševiča možamo zusim biaz

nijakaje naciažki nazyvać nia tolki prahramaju bielaruskaha adradžeńskaha ruchu, ale i zapraŭdnym „Manifestam“, jaki napisaŭ paet u praročym natchnieńni.

Za piaćdziesiat hod bielaruski narod, tolki - tolki zvolnieny z-pad panščyny, nia mieŭšy ni svaje intelihiencyi, ni zamožnych klasaŭ, zdoleŭ uzhadavać i vysunuć iz svajho asiarodździa spačatku rad talenavitych adzinak, paetaŭ, piśmieńnikaŭ i hramadzkiŭ dziejačoŭ, a zatym, nia hledziačy na niaspryjajučyja abstaviny i ūsiaŭlakaŭ štučnyja pieraškody z boku jahonnych socyjalnych i palityčnych voraŭhaŭ, — ūzniaŭsia na vyšejšyja stupieni nacyjanalnaha adradžeńnia i dabiŭsia pryznańnia pravoŭ na sobskuju bielaruskaju dziaŭaŭnaść.

Treba ūsie hetyja daty naležna adznačyć. Najlepš heta zrobim, kali ūvieš 1940 hod pryšviacim pamiaci Baćki našaha adradžeńnia i da lejšamu raźvićciu, spaŭnieńniu i ūmacavańniu kinutych im u naš narod lozunhaŭ.

Bielaruskaje hramadzianstva, dzie-b jano ni było, pavinna družna ūzvarušycca i nia tolki pryhožymi šviatkavańniami, ale i dziejnymi čynami adznačyć nety jubilejny hod Franciška Bahuševiča!

Historyk.

Šviata litoŭskaj litaratury

3 i 4 sakavika siol. adbyŭsia ū Vilni žjezd litoŭskich piśmieńnikaŭ i paetaŭ. Pieradavyja adzinki čytali svaje tvory, a pašla, 4 h. m., byli ūručany naharody za tvorčaść. Naharody atrymali: B. Braždžionis, Kreve-Mickevičius, J. Paukštelis, A. Venclova, St. Zobarskas. — Pašla ūručenie naharodaŭ adbyŭsia viečar vokalny ū vykanańni artystaŭ dziaŭaŭnaj opery.

Vilnia i Ličviny

Z pryčyny žjezdu litoŭskaha Sajuzu Stralcoŭ (Šaulisaŭ), Prezydent Respubliki A. Smetona skazaŭ da ich vialikuju pramovu, u jakoj ab Vilni i z joŭžvianych spravach vyraziŭsia miž inšym hetak:

Ū Vialikim Kniastvie Litoŭskim „padčas, kali dziaŭaŭny patryjatyzm kirujučyŭ sferaŭ utrymaŭsia žyvym, pavolna prapadaŭ patryjatyzm nacyjanalny... Našyja prodki adznačalisia asablivaŭ tolerancyjaj, možna skazać, što navat zavialikaj, katoraja pazvoliła jazykom i zvyčajam slavianskim vypierci jazyk i nacyjanalność litoŭskuju. Byla heta vialikaja abmyłka, roŭnaja hrechu, jakuju trudna spatkać dzie-niebudź u inšym miescy. Heta lekcyja historyi jość vyraznaj pieraściorhaj dla našaj budučyni. Kab nie paŭtarylisia abmyłki minuščyny, našy asnaŭnyja zakony movu litoŭskuju ustanavili jazykom dziaŭaŭnym. Tamu i ū Vilni, jak stalicy Litvy, musić jana zajmać pieršaje miesca — asabliva siańnia, kali Litva — pastanaviła astacca, jak Lituania propria u hranicach praŭdzivaj Litvy. Vie-dajem adnak, što sklad nasielnictva Vilenskaha Kraju jość wielmi roznarodny. Aprača ličvinoŭ žyvuć tam šviedamyja palaki, bielarusy, žydy, krychukaraimaŭ i tatarau... Naša konstytucyja zapeŭniaje hetym mienšaściam naležnaŭ prava.

Ū Vilenščynie jość taksama davoli značajna hrupa nasielnictva, jakaja nazyvaje siabie tutejšymi, jakaja havora pali-

toŭsku i inšymi jazykami, i katoraja nia maje jšče svaje nacyjanalnaj šviedamaści, choć biazsumniv jość pachodžańnia litoŭskaha... Bylo-b prastupstvam proci ūsiaho narodu, kali-b my nia probavali hetaha nasielnictva viarnuć sabie...

Moža adnak paŭstać pytańnie, ci jość abasnavanym prabudžańnie da žyćcia hetaj časci nasielnictva. Ci nia ūchodzim u čužyja spravy. Na heta pytańnie majem prava adkazać hetak: kali čužyja, pieravažna slavianie, tyja ci inšyja, asieŭšy ū Ličvie, siarod ličvinoŭ znajšli padstavu zrabieć z ich matarjaŭ etnografičny dla svaich narodaŭ, dyk my majem jašče bolšyja padstavy: nie paddavacca vynaradaŭlańniu i budzieć svaich...

Šviedamaść moža adradzicca tady, kali maje svabodu vyražacca. Tym ci inšym uciskam šviedamaści vytvaryć nia možna. Tamu tak-ža i tych, jakija choć z litoŭskaha budučy pachodžańnia šviedama rašylisia naležać da narodu inšaha, nia možna zmušać, kab byli tymi, jakimi być nia chočać. Heta ichniaŭ prava. Ū pracy nad ūšviedamleńniem treba być aściarožnym i nie pierahaniać. Treba pamiatuć, što samo pachodžańnie nie zaŭsiody maje rašajučaje značenie pry vyrašeńni ab nacyjanalnaj prynaležnaści. Časta vonkavyja objektyŭnyja oznaki zahlušajucca hołasam unutrany, sumleńniem. Peŭnie-ž, heta nia pravila, ale wielmi časty vyniatok. — k.

Bielaruski Centr u Litvie

prosić vučycialoŭ Bielarusaŭ

dać ab sabie nastupnyja viestki:

1. Imia i prožvišča
2. Kali i dzie radziŭsia
3. Jakija prajšoŭ navuki
4. Dzie i skolki času byŭ vučycielem
5. Ci maje litoŭskaje hramadzianstva
6. Dzie i ū jakoj škole ciapier pracuje
7. Ci maje siamju i jakuju
8. Jakoj viery
9. Ci naležyŭ kali da bielaruskich arhanizacyjaŭ i da jakich
10. Ci choča pracavać u bielaruskaj škole
11. Što dumaje ab spraviu bielaruskaj školy
12. Točny adras pastajannaŭa prabyvańnia

Data.....

Podpis.....

P. S. 1) Ab kožnaj žmienie adrašu treba zaraz-ža paviedamlać Bielaruski Centr.

2) Hety apytalnik treba napisać na asobnym arkušy čystaj papiery i prynieści ci prysłać u Biel. Centr: Vilnia, Zavalnaja 1—2.

Mgr. M. Piaciukievič

„K A Z I U K“

(Праця, гідзі „Крыніца“ № 18)

My dobra viedajem, što dla čalavieka, stajačaha na nizkim uzroŭni kulturnym, abstaviny žyciovyja dyktuje sama pryroda pakul čalaviek nie pryspasobicca zmusić pryrodu sabie služyc. Žychar Vilenščyny jašče navat u XVIII i XIX st. nia moh u značaj miery zmusić pryrodu služyc sabie. Ale pakrysie pryspasablivausia. Voš dziakujučy pryrodnym abstavinam žychary Vilenščyny ad najdaŭniejšych časou byli ziemlarobami, adnačasna zajmajučysia rybalaj, palaŭnictvam i ramiaslom. Kožny z žycharaŭ u bolšaj ci mienšaj miery byŭ i jošč ramiešnikam, bo bolšaš patrebna ha snašcia ŭ haspadarcy sam sabie pryhataŭlaŭ. Ale miž inšym byli i jošč ramiešniki-prafesyjanaly, jakija tolki vyklučna z svajho ramiasla pražyvujuč. Paŭstaje pytaŭnie: jakaje ramiaslo maŭlo ražvivacca u takoj krainie lasou i puščau, jak Vilenščyna? Reč zusim jasnaja, što ražvivalašia dzieravianaja vytvorčašć. Voš hety dzieraviany promysiel u Vilenščynie ad najdaŭniejšych časou ciahniecca, i jašče ciapier, — u paru šyroka ha raspaŭsiudžaŭnia žaleza, — vytvorčašć dzieravianaja niatolki nia spynilašia, ale vysaka ražvilašia. Jašče i siahoŭnia kirmaš Kaziukovy, kali addzialić miaščanska - ramiešnicki balastr, možna-b nazvać dzieravianym. Voš hety narodny promysiel, z punktu hledžaŭnia etnografičnaha, histaryčnaha i haspadarčaha, i stanović imienna sapraŭdny žmiejst Kaziukovaha kirmašu. Biazumoŭna, šmat tut jošč pradmietaŭ i z inšych halin narodnaha promyslu, ale ūsiož-taki daminuje dzieravianaja vytvorčašć i heta susim zrazumieŭla, bo sialanie ŭ praciahu doŭhich zimovych viečaroŭ pavoli pryhataŭlajuč u vialikaj kolkašci pradukty dzieravianyja: bondarskija pasudy, načoŭki, tyžki, duhi, saní, koły,

hrabli, sochi, barony i. h. d. Na skolki tut silnaja tradycja, šviedčyc fakt, što sami haspadary ūžo nia ūžyvujuč dzieravianaj barany, ale na Kaziuka my možam bačyc dzieravianyja barony — smyki ŭ pradaży, jakija moža kupić tolki etnografičny muzej. Častka hetych tavaŭ zbyvajecca na malych miastečkavych kirmašoch i tolki prafesyjanalami Ale ahulna — vyvozcica na Kaziukovy kirmaš.

I jašče vielmi važny, z punktu hledžaŭnia etnografičnaha i haspadarčaha, treba adciemić mament, što kožnuju vakolicu, ci paviet charaktaryzuje specyjalnaja vytvorčašć. Npr šviančianščyna pryvozić na Kaziukovyja i inšyja Vilenškie kirmašy pieravažna dzieravianyja vyraby, ašmianščyna i Kovienščyna — tkackija, Lidčyna — pleciankarstva i. h. d., Smarhoni — chiba viedamyja celamu švietu svaimi abarankami, nu — a Vilnia — sercami i inšymi praduktami, nia majučymi nijakaha značeŭnia etnografičnaha.

A ciapier spynimsia nad inšaj staranoj hetaha festu i kirmašu. Kaziuk — fest i kirmaš — adnačasna — naležyc da radu čatyroch vialikich vilenskich šviateŭ, jakija ŭ paradku chronolahičnym pieraličym, a imienna: šv. Kazimier, šv. Jury, šv. Jan i šviateŭ Piotra i Pavaŭ. Najbolšym šviatem i kirmašom, reč jasnaja, žaŭlajecca „Kaziuk“. Rožnicca „Kaziuk“ ad inšych festaŭ i kirmašoŭ tym jašče, što z hetym šviatem nia lučacca nijakija staradaŭnyja narodnyja zvyčaj i niama folkloru, a heta tamu, što „Kaziuk“ žaŭlajecca novym, pažniejšym šviatem, jakaje nie naslaŭlašia na šviata pahanskaje, jak heta jošč npr. z Jurjem, jaki zamianiŭ pahanskaha boha viasny i apiakuna bydla, abo z Janam, jaki zamianiŭ niejkaha boha Kupalu ci Jarylu. Z hetymi apošnimi šviatem vystupaje bahataja ab-

Arhanizujuč zimovuju pomač

U aŭtorak 5 h. m. u burmištra m. Vilni adbylosia sabraŭnie pradstaŭnikoŭ miascovaha hramadzianstva ūsich nacyanalnašciaŭ dziela abhavareŭnia spravy arhanizacyi Kamitetu Zimovaj Pomačy. U ūstupnoj pramovie burmistr m. Vilni K. Stašys padčyrknuŭ, što choć sprava arhanizacyi takoha Kamitetu ŭ Vilni vyplyvaje tolki ciapier, to adnak heta nia znača, što pomač dahetul nie davalasia. Niviedama tak-ža, jak doŭha patryvaje zima. A tymčasam lik patrabujučych jošč vielmi značny.

Meŭ arhanizavanaha Kamitetu stali jasnymi z hutarki dalšaj, u jakoj vyjašnilasia, što ŭ horadzie ciapier lepš abiašpiečany ūciekačy i tyja, što nia majuč litoŭskich pašpartoŭ, čym hramadzianie Litvy: im nie pamahaje ani čyrvony Kryž, ani Kamitet Pomačy ūciekačom.

Dziela hetaha novy Kamitet u pieršuju čarhu pavinien budzie chlapacicca ab hramadzianach Litvy i tych, što žyvuč u Vilni prynamsia 3—5 apošnich hadoŭ.

Pomač pradbačycca vopratkaj i toplivam, ale tolki tym, chto nijakaj pomačaj niskul nie karystajecca.

Haloŭnym apiakunom Kamitetu vybrany paŭnamocnik Ūradu ŭ Vilni ministr Bizauskas. Ad bielarusau u prezydyjum Kamitetu ūvajšoŭ Ks. Ad. Stankevič, a siabrami Kamitetu vybrany: mgr. J. Šutovič i inž. Ad. Klimovič. Pry Kamitecie jošč try sekcyi: sekcyja žbirannia achviar, sekcyja padzielu achviar i sekcyja prapahandy. U pieršuju sekcyju ad bielarusau vybrany inž. A. Klimovič, a ŭ druhuju mgr. J. Šutovič.

Kamitet ūžo prystupaje da pracy.

A. K.

radavašć narodnaja i cikavy folklor. Kaziuk zatoje ničoha padobnaha nia maje. Dyk i ūsie imprezy i pachody, jakija navat byli filmavanyja, arhanizavanyja roznymi panami „regionalistami“ z Tavarystva Prapahandy Turystyčnaj — žaŭlajecca całkom štučnymi, fašyvyimi i čužymi Kaziuku. Heta byla zvyčajnaja improvizacyja całkom čužaja i dzikaja našamu voku. Np. pachod muzykantaŭ na Kaziuka — heta zvyčaj całkom čužy. U pachodzie hrajuč tolki polskija hornyja žychary (gòrale), a tut raptam — bačyš paradoks zvyčajovy dla Vilni. Kali byli jakija demonstracyi vuličnyja na šv. Kazimiera, to jany amal vyklučna mieli charakter demonstracyj relihiynych — pracesy, jak np. Theatrum Sankti Casimiri.

Kirmašy Kaziukovyja spačatku adbyvalisia na placu ratusovym — pierad siahoniešnim kašč. šv. Kazimiera, pašla na placu katedralnym i ŭ apošni ja hady — na placu Łukiskim. Arhanizavaŭnie hetych kirmašoŭ i ich papularyzacyja znachodzilašia ŭ rukach samoha mie-

sta, a pierad sim duchaviešstva. U dni festu duchaviešstva sibirala nie maŭtyja sumy hrašej ad malelnikaŭ i šmat achviar u postaci praduktaŭ. Hetyja achviary išli na budovu šviateŭ i na ūtrymaŭnie manastyroŭ. Miesta taksama miela vialikija karyšci mataryjalnyja z kirmašoŭ. A dziela hetaha, jak adny, ta i druhija dziejniki staralisia jak najbolš papularyzavać heta je šviata — kirmaš.

Adnym slovam, „Kaziuk“, jak šviata katalickaje, i „Kaziuk“ jak kirmaš, — heta vialikaje šviata i vialikaja demonstracyja narodnaha promyslu i drobna-miaščanskaha ramiasla. Tut abo dva dziejniki pakryvujucca i ūzajemna adzin druhomu pamahajuč.

Adsiul bačym, što šv. Kazimier, jak patron Litvy, maje vialikaje značeŭnie moralnaje i duchovaje, a takža i Kaziuk, jak dzieŭ kirmašny, — maje ahramadnaje značeŭnie haspadarčaje dla kraju. Voš čamu hety dzieŭ paŭsiudna šviatekujecca ŭ krai i šviatekavacca budzie, choć by hetaha Kaščiol nie vymahaŭ.

Kaniec.

З беларускай савецкай прэсы

Зьмітрук Бядуля

3 календара 1939 году

Наш календар — гэта наша штодзённае жыццё, у якім асабістае кожнага савецкага грамадзяніна пераходзіць у агульнае, а агульнае ў асабістае.

Пачнём перагортваць календарныя лісткі.

* * *

Дэкада беларускай культуры ў Маскве была агульным сьвятам Чырвонай сталіцы. Масквічы сустралі беларускіх пісьменьнікаў, кампазытараў, мастакоў вельмі гарача. Беларускія пісьменьнікі выступалі з посьпехам у розных клубах па 3—4 разы на дзень.

Па вечарах мы бывалі ў тэатрах. Урэзаўся ў памяць Шэкспір на сценах маскоўскіх тэатраў. Любоў да Шэкспіра ў нас куды большая, чымся на яго бацькаўшчыне.

* * *

Выходзіць з друку раман «Будучыня» нябожчыка Эдуарда Самуйлёнка. Рыхтуецца да пастаноўкі і ставіцца ў тэатры яго п'еса «Парібель воўка». Наша агульная пісьменьніцкая радасьць: творы Самуйлёнка — дасканалыя, поўнацэнныя — карыстаюцца ў чытачоў і глядачоў вялікім посьпехам. Наш агульны смутак — перадачасная сьмерць Эдуарда Самуйлёнка.

* * *

У Доме пісьменьніка ў Пухавічах Куляшоў, Броўка, Чорны, Клімковіч, Маўр, Стаховіч, Гурскі, я, Бярозкін,

Модэль ды іншыя пішуць новыя творы. Чытаем адзін другому. Прагулкі ў бярозавым парку. Гутаркі аб літаратуры...

* * *

Юбілей Шэўчэнка, Шолам-Алэйхе, Салтыкова-Шчэдріна, тысячагадовага эпасу армянскага народу «Давід Сасунскі», юбілей Коста Хетагыва — гэта былі сьвяты ўсіх народаў і ўсіх пісьменьнікаў вялікай сацыялістычнай радзімы. Пераклады на беларускую мову твораў юбіляраў, вывучэньне гісторыі кожнага з гэтых народаў, паездкі на ўрачыстыя дні...

* * *

Дваццацігадовая мара спраўдзена. Вызвалены народы Заходняй Беларусі і Заходняй Украіны з пад панскага ярма.

Да справы календарнага стылю ў царкоўным жыцці!

У «Вольнай Трыбуне» «Крыніцы» № 17 — надрукаваны артыкул пад назовам «Царква і Сьвятыя», падпісаны: «Рэлігійны беларус».

У гэтым артыкуле аўтар акадэмічна разважае аб карысьці ўвядзеньня ў праваслаўнае царкоўнае жыццё новага календарнага стылю. Прыймаючы пад увагу кансэрватыўнасьць нашага народу ў захаваньні сваіх звычаяў і традыцыяў з аднаго боку, а з другога боку — памятуючы аб нядаўніх яшчэ спробах б. польскага ўраду ўвядзець у Царкве новы стыль, што выклікала пратэст і байкот гэтага «новшества» з боку беларускіх вернікаў, Праваслаўная Камісія пры Белар. Цэнтры ў Ліцьве лічыць, што гэтае пытаньне пакуль што не на часе. Царкоўнае жыццё нашай эпархіі перажывае цяпер крытычны момэнт. Камісія прыходзіцца і так ужо бараніць нашу Царкву ад правядзеньня ў царкоўным жыцці новай царкоўнай улады нязгодных з традыцыямі нашай Царквы звычаяў, і адстаіваць права на ейную самабытнасьць.

Праваслаўная Камісія пры Беларускім Цэнтры ў Ліцьве гэтым заяўляе, што яна ў царкоўным жыцці будзе адстаіваць царкоўна-славянскі язык ў багаслужэньнях, беларускую мову ў пропаведзях і ў навучаньні рэлігіі ў школах і самабытнасьць нашае Царквы з захаваньнем яе традыцыяў і звычаяў. Што-ж датычыць да зьмены стылю, дык кожны неасьцярожны крок угэтым кірунку можа выклікаць смуту ў Царкве.

Праваслаўная Камісія пры
Бел. Цэнтры ў Ліцьве

Вільня, 2.III.1940.

Да праваслаўных беларусаў м. Вільні

Віленскае духавенства атрымала загад ад Ковенскай Эпархіяльнай Рады абвесьціць у цэрквах, каб праваслаўныя беларусы, якія хочуць мець сваю асобную царкву, рэгістраваліся ў сваіх царкоўных старостаў.

Дзеля таго, што ў зьвязку з пераменаў ў царкоўным кіраўніцтве ў Вільні беларускае грамадзянства ня прызнала цяперашнюю духоўную ўладу, загад гэты трэба разглядаць толькі, як пэўны тактычны крок з боку Ковенскай Эпархіяльнай Рады з мэтай разьбіць адзінства сьрод нашага праваслаўнага грамадзянства. Загад гэты тлумача між інш., што беларускія праваслаўныя вернікі сваіх сьвяшчэнікаў і цэрквы павінны будучь утрымліваць самі, без дапамогі ўрадавай, а таксама без даходаў з царкоўных земляў і дамоў.

Каб захаваць адзінства беларусаў-праваслаўных, Праваслаўная Камісія пры Беларускім Цэнтры ў Ліцьве гэтым заклікае ўсіх праваслаўных беларусаў м. Вільні да рэгістрацыі ў царкоўных старостаў ня прыступаць і далей рэгістравацца ў сваёй Камісіі пры Бел. Цэнтры.

Праваслаўная Камісія пры
Бел. Цэнтры ў Ліцьве



Акадэмія ў 1-шэньні ўгодкі сьмерці Лудвіка Абрамовіча

Як ужо павідамілася, 10 h. m., у 1-шэньні ўгодкі сьмерці Л. Абрамовіча ў залі Бібліятэкі ім. Врублёўскага адбудзецца жалобная акадэмія. Давідавацца, што ў акадэміі гэта прымуць ўдзяць і сярод наіснаў Краю, у тым ліку і беларусы. Акадэмія мае быць транзітавана празь радыё. Пачатак а 18 min. 30. Уход на Акадэмію па запрашэньнях.

—BIEŁARUSKAJA CHRONIKA—

Jašče da spravy bielaruskaha piesiennaha repertuaru. U apošnim numary „Krynicy“ była zaciemka ab dalszych pracach nad bielaruskaj pieśnią praf. K. Halkoŭskaha. Siahodnia dapoŭnim hetu zaciemku dadzienymi zusim konkretnymi. Pajmienna: da vierša J. Kupały „Nia šukaj ty ščaćcia“ i da narodnaj žartaŭlivaj pieśni „Siadzić miadźviedź na kalodzie“ praf. K. Halkoŭski napisaŭ muzyku dla adnaho hołasau z akompanjamentam fortepjanu, a niezaležna ad hetaha tyja-ž pieśni apracavaŭ Pavažany Aŭtor i dla miašanaha choru.

U Bielaruskim Centry. Najbližejšy niadzielnik Biel. Centru adbudziecca ŭ niadzielu 10 h. m. u zali Bielaruskaj Himnazii, Dominikanskaja 3 (uchod z p nadvorku). Prahrama niadzielnika: referat inž A. Klimoviča na temu „Litoŭskaja haspadarka“, deklamacyi. Pačatak a hadz. 17-aj. Uchod volny i biaspłatny.

Z Bielaruskaha Navukovaha T-va. U niadzielu 10-ha sarakavika mhr. M. Škialonak pračytaje ŭ historyčnaj sekcyi Bielaruskaha Navukovaha T-va (Astrabramskaja 9, Bielaruski muzej) referat na temu: „Zmahańnie Kryvii z Ruśsiu (Kijeŭščynaju) ŭ XI—XII stah.“ Pačatak u 3 hadz. Uchod volny siabrom i hašciom.

Z Savieckaj Bielarusi

Ablasny Do n Narodnaj tvorčaści ŭ Bielastoku ŭžo zarhanizavany i pačau rabotu nad zarhanizavańniem hurtkoŭ mastackaj samadziejnaści na pradpryjemstvach horaŭ i ŭ oblaści, a tak-ža pracuje nad vyjaŭleńniem narodnych talentaŭ. U Bielastoku ŭžo zarhanizavanyja: 12 dramatyčnych hurtkoŭ i 16 choraŭ.

Zachodnie-bielaruskija paety pry pracy. — Bačyny bielaruskaj savieckaj presy vypaŭniajucca tvorami i ahladami tvoraŭ zachodnich bielaruskich paetaŭ i piśmieŭnikaŭ. Vydana je miesca zajmajuć pierada-

vy paet Zachodniaj Bielarusi Maksim Tank, Anatol Ivers, Nina Taras, Filip Piestrak, Mikola Zasim i inšyja. Zachodnie-bielaruskija paety nakiroŭvajucca Upraŭleńniem Sąjuzu Savieckich piśmieŭniku BSSR da hramadzkaŭ pracy na viosku.

28-ha lutaha adbyŭsia ŭ Mienku spravazdaŭča-vybarčy schod Sąjuzu Savieckich piśmieŭnikaŭ Bielarusi. Na hetym schodzie miž inšym pastanavili ażyvić rabotu tvorčych sekcyj Sąjuzu, a taksama dapamahčy zachodnie-bielaruskim paetam i piśmieŭnikom pieraŭzhadavacca ŭ sensie palityčnym i tvorčym.

Dekada bielaruskaha mastactva. Usie mastackija arhanizacyi Savieckaj Bielarusi špiešna rychtajucca da dekady bielaruskaha mastactva ŭ Maskvie. Pajmienna rychtajucca da hetaj dekady bielaruskija mastaki, jakija pracujuć na hruncie vyjaŭleńča mastactva, paety i piśmieŭniki, kampazytary, roznija muzyčnyja i inšyja ŭstanovy i arhanizacyi. Miž inšym ŭ dekady adbudziecca vystaŭka vyjaŭleńča mastactva Savieckaj Bielarusi, u jakoj buduć addziely: darevalucyjnaha mastactva Bielarusi, sučasnaŭe vyjaŭleńča mastactva Bielaruskaj Savieckaj Socyjalistyčnaj Respubliki, narodnaja tvorčaść, architektura, pomniki starašvieččyny i mastactva ŭ Bielarusi.

Śmierć skulptara Tavaryča. Pašla doŭhaj i ciažkoj chvaroby, na 27-ym hodzie žyčcia pamior talenavity skulptur-samavučka Savieckaj Bielarusi Ryhor Ivanavič Tavaryč.

Uhodki śmierci Samujlonka. U lutym m cy siol. minuŭ hod ad dnia śmierci vydatnaha bielaruskaha savieckaha piśmieŭnika Eduarda Samujlonka. Piśmieŭnik pamior ad suchotaŭ u maładym vieku, bo majučy ŭsiaho 32 hady. Uhodki hetaja Samujlonka ŭračysta adznačyli bielaruskija savieckija piśmieŭniki.



Многія з нашых пісьменьнікаў апрапуліся тады ў чырвонаармейскую вопратку. У рады доблеснай Чырвонай Арміі ўвайшлі Міхась Лынькоў, Кандрат Крапіва, Стаховіч, Куляшоў, Броўка, Глебка і шмат іншых.

Паездкі пісьменьнікаў у вызвалены край, сустрэчы з роднымі, выступленьні. Колькі хваляваньняў! Сустрэчы з пісьменьнікамі розных прыгнечаных нацый. Сустрэчы з пісьменьнікамі, якія доўгімі гадамі сядзелі ў панскіх турмах. Для пісьменьніцкага вока ў першыя дні вызваленьня зямля ўяўляла сабою вялізны кінофільм...

Народнае Сабраньне ў Беластоку. Надзвычайная Сэсія Вярхоўнага Савета ў Крэмі. Далучэньне Заходняй Беларусі і Заходняй Украіны да вялікай савецкай радзімы.

Падзеі падобны да шчаслівага сну.

Мяне вельмі ўсхвалявала сустрэча ў Менску двух паэтаў Заходняй Беларусі — Філіпа Пестрака і Максіма Танка. У былай Заходняй Беларусі яны ня ведалі адзін другога. Пестрак сядзеў у турме адзінаццаць гадоў. Танк — тры гады.

Выбары ў Менскі горсавет вызначыліся і для беларускіх пісьменьнікаў вялікім гонарам і радасьцю — у дэпутаты Менскага горсавета выбрана пяць пісьменьнікаў. У рабоце па выбарах прымалі ўдзел усе нашы пісьменьнікі. У сувязі з гэтым было наладжана шмат літаратурных вечароў у розных клябах, таксама адбываліся сустрэчы пісьменьнікаў з выбаршчыкамі на кватэрах стаханаўцаў менскіх фабрык і заводаў.

Наш дарэгі таварыш Кандрат Крапіва, аўтар удалай п'есы «Хто сьмяецца апошнім», цяпер на фінляндскім фронце...

Увесь 1939 год мы рыхтуемся да дэкады беларускага мастацтва ў Маскве.

Год праходзіў з вялікім уздымам. Бывай, слаўны 1939 год! Ты ўзбагаціў нашу любімую радзіму вялікімі посьпехамі і перамогамі. Ты ўзбагаціў нашы думкі і эмоцыі вялікімі геаграфічнымі і яскравымі падзеямі.

Саступаючы месца 1940 году, ты застаўся юнаком, ты застаўся нашым другам, нашым любімцам.

(ЛІМ, № 1 (457), Менск, 1940 г.)



„Kaziuk“ — jakich niabyvała

Hetak kažućy ab sioletnim „Kaziukovym“ kirmašy, zusim abminajem jahonuju staranu čysta kirmašnuju, handlovuju: była jana chibaž ad pačatku da kanca tak-ža ūdačnaja, bo ludziej prychođiła nieprahladnaje mora, a najlepšyja firmy vypradali da zvańnia svoj tavar užo ū druhim dniu kirmaša.

Jość adnak i druhaja starana kirmaša, nia mienš važnaja, katoraja tak-ža ūdačnaja dobra i ab katoraj chaču tut skazać kolki sloŭ. Maju na ūvieciestaranu kirmaša kulturna-prapahandnuju. Ū hetym značeńni novaje kiraŭnictva kirmaša rašyła sioleta sapraŭdy na krok, „jakoha dahetul nia było“: dało mahčymašć inšym narodnaściam Kraju, u tym liku i biełarusam, spatkać i pravieści kirmaš svaim rodnym slovam. Usie z hetaha achvotna skarystali. Kali chodzić ab biełaruskaje slova, dyk dla jaho ū radiovaj prahramie znajšlosia miesca aŭ u troch dnioch padrad: u subotu, niadzielu i paniadziela (2, 3, 4.III), z čaho na antenu pieradavałasia tolki vystupieńnie subotniaje. Usia rešta pieradavałasia tolki na kirmašny rupor (halašnik).

Biełaruskaja prahrama „Kaziukovaha“ kirmaša vyhladała hetak: u subotu ūviečary pieradavašiasia referat mgra M. Pieciukieviča p. z.: „Kaziuk“ Referat hety „Krynica“ drukavała ū papiarednim numary i ū hetym numary kančaje. Niadzielniaje vystupieńnie składałasia z referatu ab litoŭskaj haspadarcy ū apracavańni inž. Ad. Klimoviča i vystupieńnia Žanockaha Choru B. C-tru pad kir. Olhi Fiodaravaj. Ūrešcie ū sam dzień „Kaziuka“ byli čatyry biełaruskija radiopieradačy, pajmienna: 1. biełaruskija pieśni z patefonnych plitak, našpiavanyja Michalam Zabejdaj, 2. Vystupieńnia Miešanaha Choru B. C-tru pad kir. P. Rodzieviča, 3. adčytanie kirmašnaha vieršu „Kaziuk na kirmašy“ paeta Kažloŭšyka i 4. hutarka ab litoŭskaj ziamielnaj reformie — mgra J. Šutoviča.

Vučni biełaruskaj prohinnazii sarhanizavali na kirmašy svoj paviljon, u jakim bojka viaľi fantavuju loteryju, zysk z katoraj praznačašiasia na niezamožnych vučniaŭ tej-ža školy.

Ū ramki taho-ž samaha „Kaziukovaha“ kirmaša ščašćliwa ūłažyšiasia i niadzielnik Biel. Centru z Kancertam Biel. Pieśni, ab čym „Krynica“ užo pišała.

Kali dadać da hetaha, što biełaruskaja radyiovaja prahrama „Kaziuka“ ūkładałasia i arhanizavalašiasia dasćoľna ū apošni čas, dyk rezultaty možna ličyć vielmi ūdačnymi. Na budučyni-ž chiba buduć jašče lepšymi, kali adpaviednija čynniki ab usim padumajuć zahadzia. V. S.

Pieršy vodklik — čhto nastupny?

Na naš zaklik ab samaapadatkovańni na Bielaruski Nacyjanalny Fonl, nastupnyja hramadzianie prysłali składki z dapiskaj hetkaha žmiestu:

Miesiačnaja adlička pa 2 pracenty ad zarabotnaj platy na ūtvareńnie „Biełaruskaha nacyjanalnaha fondu“.

Bahaslaŭ Boža!

1. Sviasč. A. Kouš	1 lit.
2. Vučyc. Zoja Novičycha	1 „ 95 ct.
3. „ St. Marcinkievič	2 „
4. „ R. P.	2 „
5. „ Karniuk Anatol	2 „ 60 ct.
6. Prof. St. Lubič-Majeŭski	2 „

Vitajućy pieršych składčykaŭ, nia možam nia vykazać blybokaj viery, što špis hety budzie dapaŭniacca. Heta-ž egzamin našaj hramadzkej dašpiełaści. Nia kožny moža siahońnia dać šmat, ale jak-ža kiepska ab sabie šviedčyŭ-by toj, čhto nie pašpiašyŭ by choć z dziesiatkam centaŭ.

Ūpłyvujućyja sumy na rachunak Biełaruskaha Nacyjanalnaha Fondu buduć tymčasam deponavacca ū redakcyi „Krynicy“, kab z časam być pieradanymi adumysnamu orhanu, abdaronomu davieram samych składčykaŭ.

Redakcyja.

Biełarusy i Ukraincy nia ūstupajuć u polskuju armiju

Aficyjalna paviedamlajuć, što Biełarusy i Ukraincy ū Francyi nia ūstupajuć u polskuju armiju farmavanuju ciapier tam-ža. Zatoje Biełarusy i Ukraincy

ūstupajuć u Lehijon čužyncaŭ. Zapisalašiasia tudy užo paŭtary tysiačy biełarusaŭ i 13 tys. ukrajincaŭ.

Ziemlarobskaja haspadarka Vilenščyny

Akružny ahranom na Vilenščynu inž. Čibiras padaŭ anahdaj da viedama niekalki infarmacyjaŭ ab ziemlarobskaj haspadarcy Vilenščyny i ab planach Ziemlarobskaj Pałaty padniaćcia hetaj haspadarki na vyšejšy rovień. Dumajem, što hetyja infarmacyi cikavyja buduć i čytačom „Krynicy“. Voś asnaŭnyja dumki hetych infarmacyjaŭ:

Haspadarka ū Vilenščynie na nizkim uzroŭni. Pryčynaj hetaha žjaŭlajuca: blahaja hleba, nieadpaviedni sposab abrablańnia jaje, nieadpaviednaja snašć i haspadaravańnie ū cieražpalosicy. Hetkaja ahrarnaja struktura Kraju nie zaachvočvaje ziemlarobaŭ da pastupovaha haspadaravańnia, da ūžyvańnia štučnych uhnajeńniaŭ. Hadaŭlanaja haspadarka nia moža naležna razvica dzieła niastačy dobrych pašbiščaŭ.

Što da hleby, dyk jana blizu skrož IV-ha hatunku, a 16 prac. usiej hleby ū Kraju heta nia-ŭžytki. Snašć haspadarskaja starašvieckaja, miascami (Arany, Alkieni, Rudziški) ūžyvajuca jašče dzieraŭlanyja barony i sochi. Mašyny haspadarskija ūžyvalisia dahetul tolki ū dvaroch i chvalivarkach. Z maľatarniaŭ karystaje ū najlepšym vypadku kožny druhi haspadar — usie inšyja maľociać pry pomačy capoľ.

Najbolš siejuć u Vilenščynie žyta, aŭsa i bulby, i to nie naj-

lepšych hatunkaŭ. Ūradžai nie vialikija.

Haspadarskija budynki pieravažna staryja i apuščanyja.

Žyviolahadoŭla tak-ža staić nizka. Adnosicca heta jak da skaciny, tak i da švinahadoŭli. Rasavaja žyviola trymałasia tolki pa dvaroch. Toje samaje z sadavodztvam i varyvam.

Usio heta pakazvaje, jak vialikaje pole pracy maje ū nas Ziemlarobskaja Pałata. Pracy svajej i zadańniaŭ u Vilenščynie Zieml. Pałata calkom šviedamaja. Dokazam hetaha žjaŭlajuca vyznačeńnie aŭ 40 čata-viek rožnych specyjalistaŭ. Na arhanizacyju ahranamičnaj pomačy kraju vyasyhnavana 600 tys. litaŭ. Usio robicca, kab ziemlarobstva Vilenščyny padniać na vyšyniu, roŭnuju z vyšynioj ziemlarobstva ūva ūsiej Litvie.

k. k.

BIURO Pigus Patarnavimas

Vilnius, vul. šv. Filipa 1 kv. 20 (kala kašć. šv. Jakubaj, telef. 16-68). Piša prošby u spravach sudovych, administracyjnych i inšych, tľumača na litoŭskuju movu dakumenty.

Dr. med. B. Toľčynski

b. Asystent Kliniki U.S.B. Chvaroby vušej, nasa i horta. Zavalnaja 10, tel. 16-38. Pryjmaje: 8-10 i 16-19 hadz.

VOKAM PA ŠVIECIE

Družba Turcyi z Savietami? Zavostanyja apošnim časam adnosiny pamiž Savietami i Turcyjaj — lahodziacca, a jość hałas, što ūsio končycca družbaj. Ab hetym užo byccam viaducca adpaviednija pierahavory. Turcyja buduće z anhlickaj pa-zyki 11 novych vajennych karabloŭ, ale adnačasna maje zajavić, što ūvaružeńnie heta nie škiravana prociŭ Savietau.

Pryhatavańni da evakucyi. Z nadychodam viasny ażyŭlajacca ruch i pryhatavańni „na ūsiaki vypadak“. Adpaviednija ūłady Holandyi, Belhij i Švajcaryi abhavarvajuć sposaby i mahčymešci evakucyi hraničnych rajonaŭ svaich krainaŭ.

„Chaj paľožać jany zbroju pad Jahonyja nohi“ — hety-mi slovam končyŭ svaju malitvu za mir na šviecie papiež Pius XII anahdaj z pryčyny pieršych uhodkaŭ svajho pontyfikatu (panavańnia).

Skasavańnie hranicy adľo-žana. Ad dnia 1 krasavika siol. mielasia być skasavana hranica pamiž Niamieččynaj i protektoratom Čechija-Moravija. Ciapier adnak paviedamlajuć, što skasavańnie hetaj hranicy pieraľo-žana na čas paźniejšy.

Viipuri (Vybarh) finy pakunuli ūnočy z 2 na 3 sakavika. Vojska saviackaje uvajšło ū horad pa abiedzie hetaha-ž dnia. Ū horadzie nie astaľosia litalna na nivodnaha celaha domu.

Italija demonstruje i mobilizujecca. Ū Rymie adbylisia prociŭanhlickija demonstracyi, jakija adnak palicyja razhaniala. Adnačasna z hetym paklikany nazad u vojska tolki što zvolnienyja rezervisty z 1911, 12, 13, 14, 19 i 20. h. Ministerstva zabaraniła pa 1.III. vydavać usiakija odpuski.

Zabojstva ū Mandžuryi. Tryma strelami z revolveru šmiarotna ranieny byŭ u paniadziela 4 h. m. u Šanchaju švahier Mandžurskaha cesara, viedamy advakat Vuchiluna. Zabojstva maje charakter palityčny.

Wellesa kličuć nazad u Ameryku, ličyć, što jon svaju rol tut užo vykanaŭ.

Žyćcio ū Vilni i Kraju

Bilety tam i nazad na praježd čyhunkaj miž Vilniaj i N.-Vialejkaj, pa canie 1 lt. 60 cent., buduć uvie-đzieny ū najbližejšym čase.

Karasiny pa 3 litry na adzin kupon buduć vydavać i ū m-cy sakaviku, taksama, jak vydavali ū miesiacach papiarednich. Ale karasiny da prymusaŭ bolš vydavać nia buduć: na heta jość specyjalnaja miešanka, prymusina, jakuju možna kuplać zusim volna.

Na fond ziamielnaj reformy akružnaja ziamielnaja Ūprava ū Vilni ūžiala ū Vilenščynie 114 majontkaŭ, z jakich kožny maje abšar 150 ha. Miž inš. zabrany ū hety fond majontki: Bielaja Vaka, Salečniki, Jašuny, Smolv, Šumsk, Zatročča, Platerava i inš.

